

రామారావుగారు పిలిచారని, మర్యాద పూర్వకంగా, అభిమానంతో సుబ్రహ్మణ్యంగారి ఆరవ వర్తంతి సందర్భంగా, ఏర్పాటు చేసిన విందుకు, ఆయనతోపాటు, గత మూడు సంవత్సరాలుగా వెళ్ళినట్లే వెళ్ళాను.

అది ఒక విధంగా బీదవారికి అన్న సంతర్పణ.

# తరగి క్రిక

-పాణుకుమాటి సాంబమూర్తి



ధనికులని వివక్షత లేదు. అందరూ ఆ భోజనం తిన్న తర్వాత బ్రేవుమనవలసిందే. 'అమ్మో చాలండి, ఇక వేయకండి' అని బతిమిలాడవలసిందే.

మూడు సంవత్సరాల నుండి వెళ్తున్నా, ఈసారి ఉత్సుకత ఆపుకోలేక, రామారావుగారిని అడిగాను.

“ఎమండీ నాకు తెలిసినప్పటినుంచి గమనిస్తూ వస్తున్నాను. వీరి విందులో ఎప్పుడు కించిత్ లోపం కూడా జరుగకుండా, శ్రద్ధ వహిస్తారు. ఇంత భర్చుపెడతారు, ఓర్పు విడనాడరు. ఆనందంగా నిర్వహిస్తారు. అతిథులను మర్యాదపూర్వకంగా పిలుస్తారు. తింటున్నప్పుడు వారు కొసరి కొసరి వడ్డిస్తారు. వచ్చినవాళ్ళు తృప్తిగా తిన్నప్పుడే సుబ్రహ్మణ్యంగారి కొడుకులలో ఆనందం. దీనికి కారణం ప్రత్యేకంగా ఏమైనా ఉందా?”

అప్పుడు రామారావుగారు చెప్పారు.

“సుబ్రహ్మణ్యంగారు పెద్ద వ్యాపారవేత్త. బాగా సంపాదించారు. పెళ్లలకి చదువుతోపాటు మానవత్వం, పెద్దల ఎడ గౌరవంగా మెసలటం వంటివి నేర్పించారు. డబ్బును అవసరమైనప్పుడు విరివిగా వాడటం, అనవసర సమయంలో పొదుపుగా సుండటం అలవాటు చేశారు. కానీ దురదృష్టవశాత్తూ ఆయనకు కేన్సర్ వచ్చింది. చాలా వైద్యశాలలో ట్రీట్ మెంట్ పొందినప్పటికీ, ఆయన ఆరోగ్యం మెరుగుపడలేదు. డబ్బు నీళ్ళలాగా భర్చుపెట్టినా తరగని సంపద కావున ఆ ఇబ్బంది పడలేదు.

చివరికి ఆయన నిర్ణయించిన హాస్పిటల్ లో ఆరునెలల వైద్యం తరువాత మరణించారు. ఆ ఆరునెలలు ఐసియూలో ప్రాణం పోకుండా నిలిపే పరికరాలు పూర్తిగా శరీరాన్ని కప్పివేస్తే సైగలు చేయగలిగేవారు. సుబ్రహ్మణ్యంగారు చెప్పకోలేని బాధపడ్డారు. ఆయన చనిపోయిన తర్వాత బెడ్ షిట్ తీస్తే చిన్నకాగితం బయటపడింది. దానిమీద ఆయన స్వదస్తూరితో 'నాకు అన్ని వంటకాలతో విందు భోజనం చేయాలని వుంది.' అప్పటినుంచి ఆయన కొడుకులకు ఒక నమ్మకం. ఒక సెంటి మెంట్. ఇంతమంది భోజనం చేసేవారిలో వాళ్ళు నాన్నగారు కూడా ఉంటారని" అని చెప్పారు రామారావుగారు.

ధనికులకు విందులాంటిది. ఎందుకు చెబుతున్నానంటే మామూలుగా అన్న సంతర్పణలో ఏదో ఒక కూర, పప్పు, పలుచని సాంబారు, నీళ్ళు ఎక్కువతో మజ్జిగ వడ్డించి అయిందనిపిస్తారు. అదేదో నలుగురి మెప్పుకోసం చేస్తారు.

కానీ ఆయన పుత్రులు వంట విషయంలో

చాలా శ్రద్ధ తీసుకుంటారు. చక్కగా పందిర్లు వేయించి, చల్లటి మంచినీళ్ళతో వచ్చిన వాళ్ళని సేదతీర్చి, పెద్ద అరిటాకులను కడిగి, తుడిచి, జీడి పప్పు, బాడం. పిస్తాలను విరివిగా వాడి భోజనం పెడతారు.

పాయసం, స్విట్స్ కు కొరత లేదు. బీదవారని.

